

ಕರ್ನಾಟಕ ವಿಧಾನ ಸಭೆ

KARNATAKA LEGISLATIVE ASSEMBLY

Wednesday, 11th June, 1980/Jyeista, 21, 1902 S.E.

The House met in the Assembly Chamber, Vidhana Soudha at One of the Clock.

[MR. SPEAKER (SRI P. VENKATARAMANA) in the Chair.]

STARRED QUESTIONS

(to which oral answers were given)

Expansion of the building of Tumkur District Central Co-operative Bank.

227 ಸಿರಿ V.L. SHIVAPPA (Tiptur).—Will the Minister for Revenue and Agriculture be pleased to state:—

whether Tumkur District Co-operative Central Bank has asked the Revenue Department to grant the vacant site for the extension of their building, if so, action taken by them on this behalf?

SRI S. BANGARAPPA (Minister for Revenue and Agriculture).—Yes. Site which was asked by the Bank cannot be given to them as Government intend to retain the same.

ಶ್ರೀ ವಿ. ಎಲ್. ಶಿವಪ್ಪ.—ಸ್ವಾಮಿ, ನಾನು ಕೇಳಿರುವ ಪ್ರಶ್ನೆಗೆ ಉತ್ತರವಾಗಿ ತಾವು ಹೇಳಿದ್ದೀರಿ ಸೈಟನ್ನು ಕೊಡಲಾಗುವುದಿಲ್ಲವೆಂದು. ಬ್ಯಾಂಕ್ ಎಕ್ಸ್‌ಟೆನ್ಷನ್ ಎಂದು ೨೫ ವರ್ಷಗಳ ಹಿಂದೆ ಸೈಟ್ ಕೊಟ್ಟಿದ್ದಾಗ, ಈ ಸೈಟ್‌ಗೆ ಫೀ ಅಡಿ ಕಾಂಪೌಂಡು ಹಾಕಿಕೊಂಡಿದ್ದಾರೆ. ಈ ಸೈಟ್ ಬ್ಯಾಂಕಿಗೆ ಸೇರತಕ್ಕದ್ದೆಂದು ಹೇಳಿದ್ದಾರೆ. ಇದು ಸರ್ಕಾರಕ್ಕೆ ಬೇಕಾಗಿಲ್ಲವೆಂದು ಹೇಳಿದ್ದಾರೆ. ಈಗ ಅದನ್ನು ಕೊಡಲಾಗುವುದಿಲ್ಲವೆಂದು ಯಾವ ಉದ್ದಿಷ್ಟಕ್ಕಾಗಿ ಹೇಳುತ್ತಿದ್ದೀರಿ? ಅದು ತಮಗೆ ಬೇಕಾಗಿಲ್ಲವೆಂದಮೇಲೆ ಬ್ಯಾಂಕಿನವರು ಕಾಂಪೌಂಡು ಹಾಕಿಕೊಂಡಿರುವುದರಿಂದ ಈಗಲಾದರೂ ಆ ಸೈಟನ್ನು ಬ್ಯಾಂಕಿಗೆ ಕೊಡಿಸುವುದಕ್ಕೆ ಆಲೋಚನೆ ಮಾಡುತ್ತೀರಾ ಸ್ವಾಮಿ?

† ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ ಬ್ಯಾಂಕು ಸಾರ್ವಜನಿಕ ಸಂಸ್ಥೆ ಅದರಲ್ಲಿ ನನ್ನದು ಏನು ಅಭ್ಯಂತರವಿಲ್ಲ, ಆದರೆ ಸರ್ಕಾರ ಆ ಜಾಗ ಬಹಳ ಮುಖ್ಯವಾದ ಸ್ಥಳದಲ್ಲಿರುವುದರಿಂದ, ಸರ್ಕಾರದ ಕಛೇರಿಗಳಿಗೆ ಕಟ್ಟಡ ಕಟ್ಟುವುದಕ್ಕೆ ಬೇಕಾಗಿರುವುದರಿಂದ ಅದನ್ನು ಈಗ ಬ್ಯಾಂಕಿಗೆ ಕೊಟ್ಟರೆ ಅಂತಹ ಉಪಯುಕ್ತವಾದ ಸ್ಥಳ ಮತ್ತೆ ಸರ್ಕಾರಕ್ಕೆ ಸಿಕ್ಕುವುದಿಲ್ಲ ಮತ್ತೆ ಕಛೇರಿಗಳು ಒಂದೊಂದು ಒಂದೊಂದು ಕಡೆ ಆಗುತ್ತವೆ, ನಾಳೆ ಮಾನ್ಯ ಶಿವಪ್ಪನವರೇ ಕೇಳುತ್ತಾರೆ ಸರ್ಕಾರಿ ಕಛೇರಿಗಳು ಒಂದೊಂದು ಒಂದೊಂದು ಕಡೆ ಇವೆಯೆಂದು. ಆ ದೃಷ್ಟಿಯಿಂದ ಕೊಡಲಿಕ್ಕೆ ಸಾಧ್ಯವಿಲ್ಲವೆಂದು ಹೇಳಿದ್ದೇವೆ.

ಶ್ರೀ ವಿ. ಎಲ್. ಶಿವಪ್ಪ.—ತಮ್ಮ ಕಮಿಷನರ್ ಕಳುಹಿಸಿ ಸ್ಥಳವನ್ನು ಪರೀಕ್ಷೆ ಮಾಡಿಸಿ ನಮ್ಮ ಪ್ರಶ್ನೆಗೆ ಪರಿಹಾರ ಆಗಲಾದರೂ ದೊರಕಿಸಿಕೊಡಿ. ಅದು ಬ್ಯಾಂಕ್‌ಗಲ್ಲದ ಬೇರೆ ಯಾವುದಕ್ಕೆ ಇದರ ಅವಶ್ಯಕತೆ ಇದೆಯೇ ಎನ್ನುವುದನ್ನು ತಮ್ಮ ಕಮಿಷನರ್ ತೀರ್ಮಾನಿಸಲಿ?

ಶ್ರೀ ಎಸ್. ಬಂಗಾರಪ್ಪ.—ಹಿಂದಿನ ಮಾನ್ಯ ಕಂದಾಯ ಮಂತ್ರಿಗಳಾದ ಶ್ರೀಮಾನ್ ಹುಚ್ಚಮಾಸ್ತಿ ಗೌಡರು ಹಾಗೂ ಸರ್ಕಾರದ ಮುಖ್ಯ ಕಾರ್ಯದರ್ಶಿಗಳು ಖುದ್ದು ಸ್ಥಳ ಪರಿಶೀಲನೆ ಮಾಡಿದ್ದಾರೆ, ಜೊತೆಗೆ ೧-೧೯೮೦ ರಲ್ಲಿ ಸಚಿವ ಸಂಪುಟದ ಸಭೆಯಲ್ಲಿ ಇದನ್ನು ಬ್ಯಾಂಕಿನವರಿಗೆ ಕೊಡಬಾರದು ಎಂದು ತೀರ್ಮಾನ ಮಾಡಿದ್ದೇವೆ. ತಾವು ಹೇಳುವ ರೀತಿ ಈಗಾಗಲೇ ಸ್ಥಳಕ್ಕೆ ಹೋಗಿ ಬಂದಿದ್ದಾರೆ.

ಶ್ರೀ ವಿ. ಎಲ್. ಶಿವಪ್ಪ.—ಸ್ಥಳಕ್ಕೆ ಬಂದಿದ್ದದ್ದು ನಿಜ, ಆದರೆ ಇದನ್ನು ಬ್ಯಾಂಕಿಗೆ ಕೊಡಬೇಕು ಎಂದು ಹೇಳಿ ಪಬ್ಲಿಕ್ ವರ್ಕ್ಸ್ ಡಿಪಾರ್ಟ್‌ಮೆಂಟ್‌ಗೆ ಫೈಲ್ ಕಳುಹಿಸಿದ್ದಾರೆ. ಆದ್ದರಿಂದ ಮಾನ್ಯ ಮಂತ್ರಿಗಳು ಆ ಫೈಲನ್ನು ತರಿಸಿ ವಿಮರ್ಶೆಮಾಡಿ ತೀರ್ಮಾನ ತೆಗೆದುಕೊಳ್ಳಬೇಕು.

ಶ್ರೀ ಎಸ್. ಬಂಗಾರಪ್ಪ.—ನಾನು ಆಗಲೇ ಹೇಳಿದೆ ಸಚಿವ ಸಂಪುಟದ ತೀರ್ಮಾನವಾಗಿದೆ. ಜೊತೆಗೆ ಹಿಂದಿನ ಕಂದಾಯ ಸಚಿವರು ಕೊಡಬೇಕು ಎಂದು ಅವರು ಬರೆದಿದ್ದಾರೆಂದು ಹೇಳುವುದು ಸರಿಯಲ್ಲ, ಆದರಲ್ಲಿ ಕೊಡಬಾರದು ಎಂದು ಬರೆದಿದ್ದಾರೆ.

Construction of Market at Yeshawanthapur

236 SRI P. RAMDEV (Malleswaram).—Will the Minister of State for Marketing and Muzrai be pleased to state:—

(a) whether it is a fact that the Bangalore City Corporation had decided earlier for constructing a Market at Yeshawanthpur ;

(b) the progress achieved in this behalf ;

(c) when the work of the market would be commenced ?

SRI SUDHENDRA KASABE (Minister of State for Marketing and Muzrai).—

(a) No.

(b) Does not arise.

(c) Does not arise.

ಶ್ರೀ ಪಿ ರಾಮದೇವ್.—ಅಧ್ಯಕ್ಷರೇ, ಇದು ಬಹಳ ದುರದೃಷ್ಟಕರ ಬೆಂಗಳೂರು ನಗರ ಕಾರ್ಪೊರೇಷನ್ ನಿವೇಶನದಲ್ಲಿ ಯಶವಂತಪುರದಲ್ಲಿ ಮಾರ್ಕೆಟ್ ಕಾಂಪ್ಲೆಕ್ಸ್ ಕಟ್ಟಲು ತೀರ್ಮಾನವಾಗಿದೆ, ಆದರೂ ಇಲ್ಲಿಯವರೆಗೆ ಅದರ ಬಗ್ಗೆ ಏನು ಕಾರ್ಯಕ್ರಮ ತೆಗೆದುಕೊಂಡಿಲ್ಲ, ಜೊತೆಗೆ ಈ ಪ್ರಶ್ನೆ ಎಚ್. ಯು. ಡಿ: ಮಂತ್ರಿಗಳಿಗೆ ಸಂಬಂಧಪಟ್ಟಿದೆ ಅದನ್ನು ಮುಜರಾಯಿ ಮಂತ್ರಿಗಳಿಗೆ ಕಳುಹಿಸಿದ್ದಾರೆ ಅವರಿಗೆ ಇದು ಸಂಬಂಧಪಡುವುದಿಲ್ಲ, ಇದರಲ್ಲಿ ಮಾರ್ಕೆಟ್ ಕಮಿಟಿಗೆ ಕಟ್ಟಡ ಕಟ್ಟಲು ಟೆಂಡರ್ ಕರೆದು ಅದು ಸರ್ಕಾರಕ್ಕೆ ಬಂದು ಎರಡು ವರ್ಷಗಳ ಮೇಲೆ ಆಗಿದೆ. ಆದ್ದರಿಂದ ಮಾನ್ಯ ಮುಜರಾಯಿ ಮಂತ್ರಿಗಳಿಗೆ ಕೇಳಿದರೆ ರಾಂಗ್ ರಿಪ್ಲೈ ಕೊಟ್ಟಿದ್ದಾರೇ?

ಶ್ರೀ ಸುಧೇಂದ್ರರಾವ್ ಕಸಬೆ.—ಮಾನ್ಯ ಸದಸ್ಯರು ಇದನ್ನು ನನಗೆ ಸಂಬಂಧಪಟ್ಟದ್ದಲ್ಲವೆಂದು ಹೇಳಿದ ಮೇಲೆ ನಾನು ಉತ್ತರ ಕೊಡಲಿಕ್ಕೆ ಸಾಧ್ಯವೇ?

ಶ್ರೀ ಪಿ. ರಾಮದೇವ್.— ೧೯೭೦ ರಲ್ಲಿ ನಾನು ಪ್ರಶ್ನೆ ಕೇಳಿದ್ದೆ ಅದಕ್ಕೆ ಆಗಿನ ನಗರಾಡಳಿತ ಮಂತ್ರಿಗಳು ಉತ್ತರ ಕೊಡುವಾಗ ಟೆಂಡರ್ ಕಾಲ್‌ಫಾರ್ ಮಾಡಿದ್ದೇವೆ ಎಂದು ಹೇಳಿದ್ದಾರೆ. ಇದರ ಬಗ್ಗೆ ನಾನು ಮುಖ್ಯ ಕಾರ್ಯದರ್ಶಿಯವರಿಗೂ ಮತ್ತು ಮಾನ್ಯ ಮುಖ್ಯಮಂತ್ರಿಗಳಿಗೂ ಕಾಗದ ಬರೆದಿದ್ದೇನೆ.